



बतौली-बगीचा
मार्ग जर्जर,
जगह-जगह
बने गड्ढों ने
बढ़ाई राहगीरों
की परेशानी



खबर संक्षेप

शाखा प्रबंधक खरे को दी गई विदाई



बैकुण्ठपुर। जिला सहकारी केन्द्रीय बैंक शाखा चिरमिरी के शाखा प्रबंधक आरके खरे सेवानिवृत्त हो गए। बीते 30 जून को उनसे सेवानिवृत्ति पर विदाई एवं सम्मान समारोह कार्यक्रम आयोजित कर बैंक कर्मियों ने उपहार देकर भावभीनी विदाई दी और उनके उत्कृष्ट कार्यों की सराहना करते हुए उनके जीवन सहाय्य और सुखमय उत्तम की मंगलकामनाएं की गईं। कार्यक्रम में सेवानिवृत्त शाखा प्रबंधक आरके खरे को शाल, स्मृति चिन्ह एवं उपहार देकर सम्मानित किया गया। विदाई एवं सम्मान समारोह के अवसर पर समिति चिरमिरी के प्रबंधक संजय सिंह, समिति कोडा के प्रबंधक प्रदीप पाण्डेय एवं बैंक के अधिकारी-कर्मचारी अन्य लोग उपस्थित रहे।

कोरिया-एमसीबी जिले में झमाझम बारिश की शुरूआत के साथ ही खेतों-किसानों की गतिविधियां तेज हो गई हैं। किसान खेतों में तैयारी और बोनी की तैयारियों में जुट गए हैं। अच्छी बारिश होने पर बड़े पैमाने पर बुवाई शुरू होने की उम्मीद है। अधिकांश किसानों ने पहले से ही खाद और बीज का इंतजाम कर लिया है, ताकि मौसम अनुकूल होते ही खेतों में काम शुरू किया जा सके।

इस बार खेती की शुरूआत किसानों के लिए महंगी साबित हो रही है। खाद और विभिन्न फसलों के बीजों के दाम में उल्लेखनीय बढ़ोतरी हुई है। वहीं, सहकारी समितियों में समय पर पर्याप्त मात्रा में खाद उपलब्ध नहीं होने के कारण कई किसानों को निजी बाजार से अधिक कीमत पर खाद-बीज खरीद रहे हैं। खेती की शुरूआती लागत बढ़ने से किसानों पर अतिरिक्त आर्थिक बोझ पड़ रहा है।



हाईब्रिड धान बीज की सबसे अधिक मांग

जिले में धान प्रमुख फसल होने के कारण हाईब्रिड धान बीज की मांग सबसे ज्यादा है। अधिक उत्पादन की उम्मीद में अधिक किसान पारंपरिक किस्मों की बजाय हाईब्रिड बीजों का उपयोग कर रहे हैं। बाजार में अभिनव कंपनियों के हाईब्रिड धान बीज उपलब्ध हैं, लेकिन उनकी कीमतें भी पहले की तुलना में अधिक हैं। कृषि विभाग की ओर से बीज उपलब्ध कराए जाते हैं, लेकिन सभी किसानों को उनका लाभ नहीं मिल पाता। ऐसे में अधिकांश किसानों को निजी दुकानों से महंगे दाम पर बीज खरीदना पड़ रहा है। जिले में सबसे अधिक रकबे में धान की खेती होने के कारण धान बीज की मांग लगातार बनी हुई है।

300 रुपए तक हुई बढ़ोतरी

खेती का सीजन शुरू होते ही बाजार में बीजों की मांग बढ़ गई है। इस वर्ष विभिन्न फसलों के बीजों की कीमतों में 300 रुपए तक की बढ़ोतरी दर्ज की गई है। मजबूरी में किसान महंगे दामों पर बीज खरीद रहे हैं और कई किसानों को इसके लिए उधर का सहारा लेना पड़ रहा है। विशेषकर धान, मक्का और सब्जियों के हाईब्रिड बीजों की मांग अधिक बनी हुई है।

हरिभूमि न्यूज ►► मनेन्द्रगढ़

कलेक्टर के निर्देश पर जिले में अवैध खनिज उखनन एवं परिवहन के विरुद्ध खनिज विभाग द्वारा लगातार कार्रवाई की जा रही है। इसी क्रम में जिला खनिज उड़नदस्ता दल ने विभिन्न क्षेत्रों में सघन जांच अभियान चलाकर अवैध रूप से रेत एवं गिट्टी का परिवहन कर रहे 5 ट्रैक्टरों को जब्त किया है।

खनिज विभाग से प्राप्त जानकारी के अनुसार 1 जुलाई 2026 को तहसील खड़गवां के ठगगांव क्षेत्र में जांच के दौरान गिट्टी का अवैध परिवहन कर रहे 2 ट्रैक्टर तथा रेत का अवैध परिवहन कर रहे 1 ट्रैक्टर को जब किया गया। जवन वाहनों को अग्रिम कार्रवाई के लिए थाना खड़गवां में सुरक्षित रखा गया है। इसी प्रकार मनोन्मद्गद क्षेत्र में रेत एवं गिट्टी का अवैध परिवहन



करते पाए गए 2 अन्य ट्रैक्टरों को भी जब्त कर कलेक्टोरेट परिसर में खड़ा कराया गया है।

खनिज विभाग ने बताया कि सभी जलवाहनों के विरुद्ध खान एवं खनिज (विकास एवं विनियमन) अधिनियम, 1957 तथा छग गौण खनिज नियम, 2015 के प्रावधानों के तहत नियमानुसार वैधानिक कार्रवाई की जाएगी। प्रशासन ने स्पष्ट किया है कि जिले में अवैध खनिज उत्खनन एवं परिवहन के विरुद्ध अभियान लगाता जारी रहेगा तथा नियमों का उल्लंघन करने वालों पर सख्त कार्रवाई की जाएगी।

पार्षद के बोर्ड पर पोता गोबर, थाने में शिकायत

बैकुण्ठपुर। नगर पंचायत पटना के पार्षद के वार्ड में लगे उनके बोर्ड पर गोबर पोतने एवं बोर्ड को क्षतिग्रस्त कर उखाड़ फेंकने की शिकायत थाना प्रभारी पटना से कर दोषियों के विरुद्ध कार्रवाई करने की मांग को लेकर लिखित शिकायत की गई।

प्राप्त शिकायत के अनुसार नगर पंचायत पटवा के वार्ड क्रमांक 5 संत रविवास पटवा के पार्श्व पुरन साय उर्फ बड़कू ने थाना प्रमारी पुनवा को दिए लिखित शिकायत में उल्लेख किया है कि मुख्यमार्ग कच्चा आवास की गली के पास पटवा कटोरा मुख्य मार्ग पर मेरा पार्श्व का बोर्ड लगवया गया था जिसे बीते 28 जून की मध्य रात्रि में अज्ञात के द्वारा मेरे पार्श्व के बोर्ड को



उखाड़ कर क्षतिग्रस्त कर दिया गया और उस पर गोबर लेप कर दिया गया। पार्षद ने अपने शिकायत में उल्लेख किया कि इसके पूर्व भी मेरे पार्षद के बोर्ड के साथ छेड़छाड़ एवं बोर्ड में गंदगी लेप कर दिया गया था, तब भी

इसकी शिकायत की गई थी। पार्षद ने शिकायत में बताया कि इस घटना से स्वयं को आहत एवं अपमानित महसूस कर रहा हूं। इस घटना की निष्पक्ष जांच कर दोषियों के खिलाफ त्वरित कार्रवाई की मांग की गई।

बैकुण्ठपुर। रायपुर जिले के ग्राम नकटी में प्रस्तावित विधायक कॉलोनी निर्माण के लिए राज्य की भाजपा

■ विधायक
कॉलोनी
निर्माण के
नाम पर
गिराए गए
85 घर

सरकार द्वारा 85 परिवारों के मकानों को तोड़े जाने एवं वर्षाकाल के बीच उन्हें बेघर किए जाने के विरोध में 3 जुलाई को जिला मुख्यालय बैकुंठपुर में जिला कांग्रेस

कमेटी कोरिया द्वारा मुख्यमंत्री का पुतला दहन कर जोरदार विरोध-प्रदर्शन किया गया।

जिला कांग्रेस अध्यक्ष प्रदीप गुप्ता ने कहा कि विधायक कॉलोनी निर्माण



के नाम पर गरीब परिवारों के आशियाने उजाड़ देना पूरी तरह अमानवीय एवं जनविरोधी है। बरसात के मौसम में प्रभावित ग्रामीणों को बिना समुचित पुर्नवास के बेघर कर दिया गया। उन्होंने कहा कि भाजपा सरकार गरीबों के अधिकारों की रक्षा

करने में पूरी तरह विफल रही है। कांग्रेस पार्टी ग्राम नकदी के पीड़ित परिवारों के साथ कंधे से कंधा मिलाकर खड़ी है और उन्हें उचित न्याय, पुर्नवास एवं सम्मानजनक जीवन दिलाने तक संघर्ष जारी रखेगी। सरकार को तत्काल प्रभावित परिवारों

के पूर्ववास की व्यवस्था कर उन्हें न्याय प्रदान करना चाहिए। इस अवसर पर जिला अदालत प्रदीप गुप्ता, पोसीसी सदस्य गणेश थुरला, महामंत्री बुजवास विचारी, मुख्तार अहमद, हेमनाथ यादव, ब्लाक अध्यक्ष अनंजी राजवाड़े, आशीष यादव, अजय सिंह, गणेश राजवाड़े, कृष्ण कुमार राजवाड़े, दीपक गुप्ता, रामकृष्ण दाहरे, रवि राजवाड़े, सुमन दाहरे, आशीष खड्ग, मनीष सिंह, अकिर्त गुप्ता, यशुफ इराफी, देव नारायण, राजन कुर्रे, विट्ठु खान, विजय चव्हाण, सोहन खान, राजेश कुर्रे, अश्वद इरफान, फैजान देबर, दिवांगत यादव, हौरालाल यादव सहित काफी संख्या में कांग्रेसी उपस्थित रहे।



लाइफStyle

बॉलीवुड की मशहूर एक्ट्रेस तमन्ना भाटिया का बारिश वाला वीडियो सोशल मीडिया पर चर्चा में है। एक्ट्रेस बारिश में मीगकर इजॉय करती दिख रही है, लेकिन उनके वीडियो को देखकर उनकी दोस्त और रवीना टंडन की बेटी राशा थडानी काफी निराश हो गईं।

फिर कॉमेडी करने आ रहे हैं अनु उत्तर दा पुतर का ट्रेलर रिलीज...

मुंबई। अनु कपूर अपनी अलग तरह की अदाकारी के लिए जाने जाते हैं। कई फिल्मों में उन्होंने शानदार कॉमेडी की है। अब वह एक नई फिल्म में फिर से कॉमेडी करने वाले हैं। यह फिल्म है 'उत्तर दा पुतर'। गुरुवार को इस फिल्म का ट्रेलर रिलीज किया गया है। ट्रेलर में इमोशन, ट्रिक्स्ट और मनोरंजन का मिश्रण देखने को मिल

रहा है। एक मिनट 48 सेकंड के ट्रेलर में दिखाया गया है कि अनु कपूर भौतिक विज्ञान के अध्यापक हैं। वह गृह और वास्तु को मानते हैं। इसके चलते उनको मुश्किल होती है। वह अपने दोस्तों को अच्छी सलाह देते हैं, मगर खुद परेशान रहते हैं। कहानी 'कर्म बड़ा या किस्मत?' के सवाल के आस-पास घूमती है।

तमन्ना

सुहावने मौसम का उठाया आनंद

एजेंसी ►► मुंबई

तमन्ना भाटिया ने बुधवार को इंस्टाग्राम पर मुंबई की झमाझम बारिश का एक वीडियो शेयर किया। क्लिप में तमन्ना बारिश देखकर बेहद एक्साइटेट दिखाई, इसके बाद वो बारिश में भीगने लगीं और सुहावने मौसम का पूरा आनंद उठाया। थोड़ी देर बाद उन्होंने कैमरे पर कहा, 'अब मुझे ठंड लग रही है। मैंने मजे-मजे में यह कर तो लिया।' पोस्ट के कप्शन में तमन्ना ने लिखा, 'मुझे भी अभी ठंड लग रही है।' राशा थडानी ने इस पोस्ट पर कमेंट करते हुए तमन्ना से पूछा, 'आपने मेरे बिना ऐसा क्यों किया?' राशा का यह कमेंट अब फैंस के बीच खूब वायरल हो रहा है। दोनों एक्ट्रेसों के बीच लंबे समय से अच्छी दोस्ती मानी जाती है, जिस वजह से राशा का कमेंट और भी ज्यादा पसंद किया जा रहा है। अब तमन्ना के आने वाले प्रोजेक्ट्स की बात करतो वह जल्द ही मोस्ट अवेटेड ड्रामा 'वन: फोर्स ऑफ द फॉरेस्ट' में दिखेंगी, जिसमें पहली बार सिद्धार्थ मल्होत्रा के साथ स्क्रीन शेयर करती नजर आएंगी। फिल्म को लेकर उम्मीद है कि ये 28 अगस्त को सिनेमाघरों में रिलीज हो सकती है। माना जा रहा है कि लोक कथाओं पर आधारित यह थ्रिलर फिल्म मध्य भारत के जंगलों के बैकग्राउंड पर बनी है।



हॉलीवुड मसाला


फ्रैंकी ने की तलाक की घोषणा

लॉस एंजिल्स। फ्रैंकी मुनिज हॉलीवुड फिल्मों के जाने-माने अभिनेता हैं। अभिनेता ने गुरुवार को अपने तलाक की खबर फैंस के साथ सोशल मीडिया पर साझा की है। शादी के 6 साल बाद वह अपने पत्नी से अलग हो गए हैं। अपनी इंस्टाग्राम पोस्ट में फ्रैंकी मुनिज ने लिखा, 'लाइफ अपडेट। साथ में कई खुबसूरत साल बिताने के बाद हम दोनों में ऐसे बदलाव आए हैं जिनसे हमें अहसास हुआ कि हमारा रिश्ता एक गहरी दोस्ती और को-परेटर्स के तौर पर सबसे ज्यादा नेचुरल और मजबूत लगता है। हमारा एक बहुत प्यारा बेटा है जो हमारी दुनिया है।



किम के बेटे साल्म का हॉलीवुड डेब्यू

लॉस एंजिल्स। अमेरिकी स्टार किम कार्शियन के छोटे बेटे साल्म वेस्ट ने हॉलीवुड में कदम रख लिया है। वह आने वाली एनिमेटेड फिल्म 'द एंजी बड्स' मूवी 3 में 'ओली' के किरदार को अपनी आवाज दी है। अपने शो 'द कार्शियंस' के एक एपिसोड में किम ने बताया कि जब इस फिल्म के लिए उनके बेटे को चुना गया, तो वह बहुत खुश हुए। किम ने अपने बेटे के बारे में बात करते हुए कहा, 'साल्म बहुत ही समझदार और नटखट बच्चा है। उसकी आवाज बहुत प्यारी है। जब मेकर्स ने फोन करके पूछा कि क्या साल्म एक नए पक्षी के किरदार को आवाज देना चाहेंगे, तो वह बेहद उत्साहित हो गए।' साल्म वेस्ट फिल्म 'द एंजी बड्स' मूवी 3 में 'ओली' नाम के एक छोटे चूजे को अपनी आवाज दी है। इस फिल्म में पुराने और मशहूर किरदार जैसे रेंड, चक और बॉम्ब भी वापस लौट रहे हैं।



सोनी ने साझा की चार पीढ़ियों की तस्वीर

मुंबई। अभिनेत्री आलिया भट्ट की नई एक्शन फिल्म अल्फा 3 जुलाई को सिनेमाघरों में रिलीज होने वाली है। इस फिल्म की रिलीज से ठीक एक दिन पहले गुरुवार को आलिया की मां और अभिनेत्री सोनी राजदान ने सोशल मीडिया पर एक बहुत ही प्यारी और भावुक पोस्ट साझा की है। सोनी ने इंस्टाग्राम पर एक खास तस्वीर साझा की है। इस तस्वीर में उनके परिवार की चार पीढ़ियां एक साथ नजर आ रही हैं। इस तस्वीर में आलिया भट्ट की 97 साल की नानी, आलिया की मां सोनी राजदान, खुद आलिया और आलिया की बेटी राहा कपूर नजर आ रही हैं। सोनी ने अपनी 97 साल की मां को असली 'ओजी' यानी अल्फा वुमन' बताया। उन्होंने अपनी मां के बचपन के मुश्किल दिनों को याद करते हुए लिखा, 'मेरी मां जब सिर्फ 6 साल की थीं, तब उन्हें नाजी जर्मनी छोड़कर जाना पड़ा था।



होते-होते प्यार हो गया का मनाया जश्न

मुंबई। बॉलीवुड फिल्म 'होते होते प्यार हो गया' 2 जुलाई 1999 को सिनेमाघरों में रिलीज हुई थी। यह एक रोमांटिक-कॉमेडी ड्रामा फिल्म है। गुरुवार को फिल्म की रिलीज के पूरे 27 साल हो गए हैं। इस खुशी के मौके पर जैकी श्राफ ने सोशल मीडिया पर अपनी इस फिल्म की कुछ खास तस्वीरें साझा की हैं। इस खास मौके पर जैकी श्राफ ने इंस्टाग्राम स्टोरी पर फिल्म 'होते होते प्यार हो गया' की खूबसूरत तस्वीरों को मिलाकर एक छोटा सा वीडियो मॉटाज साझा किया है। वीडियो के साथ जैकी ने फिल्म का टाइटल सॉन भी लगाया है। 'होते होते प्यार हो गया' फिल्म दो ऐसे अनजान लोगों की कहानी थी, जिनकी अचानक शादी हो जाती है और फिर धीरे-धीरे दोनों में प्यार हो जाता है। इस फिल्म को फिरोज इरानी ने निर्देशित किया था।

टीवी मसाला



रुपाली ने साझा की साराभाई वर्सेस साराभाई की पुरानी यादें

नई दिल्ली। रुपाली गांगुली ने दिवंगत अभिनेता सतीश शाह को याद करते हुए एक खास पोस्ट सोशल मीडिया हैंडल पर साझा की है। यह पोस्ट उनके टीवी सीरियल 'साराभाई वर्सेस साराभाई' की पुरानी यादों को ताजा करती है। रुपाली ने अपनी इंस्टाग्राम स्टोरी पर एक खास वीडियो साझा किया है। इस वीडियो के साझा करते हुए रुपाली बहुत भावुक हो गईं। इस पोस्ट के साथ उन्होंने कप्शन में लिखा, 'उन्हें (सतीश शाह) को बहुत-बहुत याद करती हूं।' 'साराभाई वर्सेस साराभाई' शो में सतीश शाह ने 'इंद्रावदन साराभाई' का और रुपाली गांगुली ने उनकी बहु 'मोनिशा' का किरदार निभाया था। इस शो को दर्शकों का भरपूर प्यार मिला है। यह एक कॉमेडी शो था। टीवी सीरियल 'साराभाई वर्सेस साराभाई' में दिखाया गया कि अमीर परिवार के होने के बावजूद, इंद्रावदन हमेशा अपनी मिडिल-क्लास बहु मोनिशा का साथ देते थे। 'साराभाई वर्सेस साराभाई' सुपरहिट कॉमेडी शो साल 2004 से 2006 तक टीवी पर आया था। साल 2017 में इसका दूसरा सीजन डिजिटल प्लेटफॉर्म पर रिलीज हुआ था। इस शो में सतीश शाह, रत्ना पाठक शाह, रुपाली गांगुली, सुमित राघवन और राजेश कुमार ने मुख्य भूमिकाएं निभाई थीं। सतीश शाह बॉलीवुड और टीवी जगत के बहुत बड़े कलाकार थे।

कोई ऐसे आदमी से शादी नहीं करेगा : श्रेया

नई दिल्ली। बीते दिनों जब हर्षद चोपड़ा रियलिटी शो 'लॉकअप 2' में शामिल हुए तो उन्होंने अपनी मिजी जिंदगी से जुड़ा एक बड़ा राज सबके सामने खोला। यह राज जानकर फैंस भी दंग थे। वहीं, एक दूसरी प्रतियोगी श्रेया कालरा 'लॉकअप 2' में हर्षद को लेकर अजीब बयान दे रही हैं। उनका कहना है कि जिस तरह का व्यवहार हर्षद का है, ऐसे में कोई लड़की उनसे शादी नहीं करेगी। इस बात से हर्षद के फैंस नाराज हो गए हैं और श्रेया को सोशल मीडिया पर ट्रोल कर रहे हैं। एक वायरल वीडियो में श्रेया 'लॉकअप 2' की एक प्रतियोगी से कहती हैं, 'हर्षद का सीरियल नहीं चला, उसने सोचा शो में आइया तो फैंस से कनेक्ट हो जाएगा। वह बहुत घमंडी है, बाहर भी उसका ऐसा ही व्यवहार है। कोई ऐसे आदमी से शादी नहीं करेगा।

आज रिलीज होंगी ये फिल्मों और सीरीज ओटीटी और थिएटर पर होगा धमाका...

नई दिल्ली। सिनेमा प्रेमियों के लिए 3 जुलाई का दिन बेहद खास होने वाला है! इस शुक्रवार को न सिर्फ ओटीटी प्लेटफॉर्म पर बड़े स्टार्स डिजिटल डेब्यू कर रहे हैं, बल्कि सिनेमाघरों में भी तगड़ी एक्शन, सस्पेंस और एडवेंचर फिल्में रिलीज हो रही हैं। अगर आप भी वीकेंड को मजेदार बहाने की प्लानिंग कर रहे हैं, तो थिएटर से लेकर ओटीटी तक की इस पूरी लिस्ट को देख लें।

अल्फा : 'वाईआरएफ रणार्थ सुनिवस' की ये पहली फीमेल सैट्रिक फिल्म है। इस फिल्म में दो महिला जासूसों को एक खतरनाक दुश्मन के खिलाफ मजबूरी में हाथ मिलाना पड़ता है और इस मिशन के लिए ऋतिक रोशन उन्हें ट्रेन करते हैं। एक्टरस: आलिया भट्ट, शरवती वावा, अमिल कपूर, बाँबी देओल और ऋतिक रोशन, डायरेक्टर: शिव रवेल, जॉनर: रणार्थ एक्शन-थ्रिलर, थिएटर रिलीज।

नागाबंधम: द चौकेट ट्रेजर : ये फिल्म भारत के प्राचीन विष्णु मंदिरों और वहां से जुड़े रहस्यमयी 'नागाबंधम' अनुष्ठान के इर्द-गिर्द घूमती है। कहानी में छिपी हुई परंपराओं, आध्यात्मिक शक्तियों और इतिहास के उन गहरे रहस्यों को दिखाया गया है, जो हमारी आस्था से जुड़े हैं। एक्टरस: विराट कर्मा, नामा नटेश, महेश



मांजरकर, जगपति बाबू, डायरेक्टर: अभिषेक नामा, जॉनर: एक्शन एडवेंचर / मिस्ट्री ड्रामा, थिएटर रिलीज (तेलुगु, हिंदी, कन्नड़ आदि)।

बेबी ड्रो डार्ड डॉ : मुंबई की मागदोड़ के बीच, एक मूक-बाधित महिला कॉन्ट्रैक्ट किलर के रूप में दोहरी जिंदगी जी रही है, जिसे हलियाएं करते समय केवल अपनी मुठ बहन की आवाज सुनाई देती है। लेकिन, जब उसका एक मिशन गलत हो जाता है, तो उसके अतीत के काले राज और गहरे धोखे सामने आने लगते हैं। एक्टरस: हुमा कुरैशी, चंकी पांडे, सिकंदर खेर, सोमा पाठवा, विद्या मालवड़े, डायरेक्टर: नविकेत सामंत, जॉनर:

साइकोलॉजिकल थ्रिलर / मर्डर मिस्ट्री, थिएटर रिलीज।

प्रीतम एंड पेड़ो : मशहूर डायरेक्टर राजकुमार हिरानी इस सीरीज से अपना ओटीटी डेब्यू कर रहे हैं। कहानी में वीर एक टेक-सेवी साइबर एक्सपर्ट 'प्रीतम' बने हैं, जबकि अरशद वारसी पुराने जमाने के पुलिस अधिकारी 'पेड़ो' हैं। इन दोनों की बेमेल जोड़ी एक हाई-प्रोफाइल किडनैपिंग केस को सुलझाने और विकांत मैसी जैसे खतरनाक साइबर क्रिमिनल को पकड़ने के लिए साथ आती है। एक्टरस: वीर, अरशद वारसी, विकांत मैसी, डायरेक्टर: राजकुमार हिरानी (किश्त और प्रोड्यूसर), जॉनर: साइबरक्राइम कॉमेडी-ड्रामा, ओटीटी: जियोहॉटस्टार।

मॉलीवुड टाइम्स : ये कहानी कुटुंबकनम के एक युवा फिल्म निर्माता विनीत माधवन की है। विनीत का सपना हॉलीवुड डायरेक्टर घम. नाइट श्यामलन से प्रेरित होकर मलयालम सिनेमा का सबसे बड़ा हॉरर डायरेक्टर बनने का है। एक्टरस: नसरुलिन, शराफ यू धीन, विनीत श्रीनिवासन, संगीत प्रताप, बासिल जोसेफ (कैनिगो), डायरेक्टर: अमिनव सुंदर नायक, जॉनर: साइकोलॉजिकल डार्क कॉमेडी, ओटीटी: जियोसिनेमा।

सच्ची घटना पर है आधारित, 183 करोड़ में बनी, कमाए 1050 करोड़

वो फिल्म जिसे बनने में लगे 20 साल, 8 ऑस्कर अवॉर्ड जीत रचा इतिहास

नई दिल्ली। बॉलीवुड से लेकर हॉलीवुड तक हर साल न जाने कितनी फिल्में बनती हैं। इन फिल्मों के बनने के साथ ही इसके साथ कई किस्से भी जुड़े होते हैं। फिल्म बनने से लेकर उसके थिएटर रिलीज तक को लेकर फैंस के बीच में काफी एक्साइटमेंट रहती है। वहीं, किसी भी फिल्म के अवॉर्ड मिलना एक बड़ी बात है। लेकिन, आज हम आपको एक ऐसी फिल्म के बारे में बताते जा रहे हैं, जिसके बनने में ही 20 साल लग गए। हालांकि, इसका ये इंतजार बेकार नहीं गया, इस फिल्म ने रिलीज के बाद इतिहास रच दिया। इस फिल्म ने एक दो नहीं बल्कि, 11 में से 8 ऑस्कर अवॉर्ड्स जीते। ये फिल्म सच्ची घटना पर आधारित है।



रिचर्ड एटनबरो ने किया था निर्देशन

हम बात कर रहे हैं साल 1982 में आई फिल्म 'गांधी' की। ये कोई बॉलीवुड फिल्म नहीं, बल्कि हॉलीवुड फिल्म है। 'गांधी' एक हॉलीवुड मूवी है। इस ब्रिटिश-इंडो फिल्म का निर्देशन रिचर्ड एटनबरो ने किया था। ये भले ही ये एक हलीवुड मूवी हो, लेकिन इसमें ज्यादातर काम बॉलीवुड स्टार्स ने किया है। ये फिल्म काफी सुर्खियों में रही थी।

इन बॉलीवुड सितारों ने निभाया अहम रोल

मूवी में रोहिणी हट्टगढ़ी ने फिल्म में 'कस्तूरबा गांधी' किरदार निभाया। इसके अलावा अमरीश पुरी ने फिल्म में 'खान' के किरदार में नजर आए। वहीं, फिल्म में रोशन सेठ (नेहरू), सईद जाफरी (पटेल) और ओम पुरी जैसे दिग्गज कलाकार भी लोगों का दिल जीतने में कामयाब रहे। यही वजह है कि गांधी के चलते भारत की झोली में ऑस्कर आया और ये फिल्म हमेशा के लिए यादगार बन गई। इस फिल्म को आईएमडीबी 8 रेटिंग मिली है। इस फिल्म ने 1983 के 55वें एकेडमी अवॉर्ड्स में धूम मचा दी थी। फिल्म 11 श्रेणियों में नॉमिनेट हुई थी और इसने 8 ऑस्कर जीते।

गांधी का रोल कर चमकी बेन किंग्सले की किस्मत

साल 1982 में आई ब्रिटिश-इंडो फिल्म 'गांधी' में फिल्म में बेन किंग्सले ने राष्ट्रपिता महात्मा गांधी का किरदार निभाया और वो इस किरदार में ऐसे चमके कि हर कोई देखता रह गया था। इस फिल्म ने बेन को एक खास और अलग पहचान दिलाई। उनकी परफॉर्मेंस के लिए उन्हें बेस्ट एक्टर का ऑस्कर भी मिला था।

बजट से कई गुना ज्यादा की कमाई : फिल्म 'गांधी' को लगभग 183 करोड़ रुपए के बजट में बनाया गया था। इसने उत्तरी अमेरिका में इसने करीब 52.7 मिलियन डॉलर से ज्यादा कमाई की। वहीं, 'गांधी' ने दुनिया भर में लगभग 127.8 मिलियन डॉलर की कमाई की यानी भारतीय करेंसी में फिल्म ने उस वक्त दुनियाभर में करीब 1050 करोड़ रुपए की कमाई की थी। फिल्म को क्रिटिकल के शानदार रिव्यू मिले हैं।



बताया। मालूम हो कि 'रामायण' के टीजर को अप्रैल में हनुमान जयंती के मौके पर रिलीज किया गया था। तब फिल्म से राम के किरदार में रणबीर कपूर की झलक दिखाई गई थी। रावण बने यश भी नजर आए थे। पर टीजर की मिक्स्ड रिव्यूस मिला था। फिल्म के वीएफएक्स कुछ खास पसंद नहीं किए गए थे। आपने अब तक जो देखा है, वह तो बस शुरुआत है... हम सब इस दिवाली पर अपनी संस्कृति और इतिहास का जश्न मनावने के लिए अपनी इस महागाथा को सबसे बड़े पर्दे पर जीवंत करने की कोशिश कर रहे हैं। 'रामायण' को दो पार्ट में रिलीज किया जाएगा। पहला पार्ट 8 नवंबर 2026 को रिलीज होगा, जबकि दूसरा पार्ट दिसाली 2027 पर आएगा।

खबर संक्षेप

सरगुजा रामायण शोध पीठ एवं कालीदास शोध संस्थान खोलने की मांग, सीएम को सौंपा ज्ञापन

अम्बिकापुर। सरगुजा जिला पुरातत्व समिति के सदस्य एवं भाजपा पार्षद आलोक दुबे ने रामगढ़ प्रवार पर पहुंचे मुख्यमंत्री विष्णुदेव साय को ज्ञापन



सौंप सरगुजा में रामायण शोधपीठ एवं कालीदास शोध संस्थान स्थापित करने की मांग की है। श्री दुबे ने बताया कि सरगुजा भगवान श्रीराम के वनवास काल से जुड़ा है साथ ही अनेक पुरातत्व अवशेषों से भगवान श्रीराम के दीर्घ वनवास का साक्षी रहा है। सरगुजा की ऐतिहासिक भूमि विश्व साहित्य में संस्कृत कविकुल गुरु महाकवि कालीदास रचित मेघदूत की प्रेरणा स्थली रही है। सरगुजा की पावनभूमि पर रामायण शोध पीठ एवं कालीदास शोध संस्थान की स्थापना से हमारी प्राचीन परंपराओं का संरक्षण होगा साथ ही छत्तीसगढ़ को वैश्विक सांस्कृतिक मानचित्र पर स्थापित करने में महत्वपूर्ण योगदान मिलेगा। उन्होंने बताया कि सांस्कृतिक विरासत का संरक्षण सरगुजा रामायण के वनवासी चित्रों की साक्षात स्मृति है जहां श्रीराम लक्ष्मण एवं माता सीता ने वनवास व्यतीत किया। कालीदास ने यहीं से प्रेरित होकर मेघदूत की रचना की जो संस्कृत साहित्य का अमर रत्न है। शोध संस्थानों से इन ऐतिहासिक तथ्यों का दस्तावेजीकरण एवं संरक्षण संभव होगा जो भावी पीढ़ियों के लिए प्रेरणा स्रोत बनेगा। रामायण पीठ एवं कालिदास अकादमी सरगुजा को धार्मिक, साहित्यिक पर्यटन का प्रमुख केंद्र बनायेगे। अयोध्या रामेश्वर आदि के साथ सरगुजा को जोड़कर लाखों श्रद्धालु एवं साहित्य प्रेमी आकर्षित होंगे जिससे रोजगार सृजन एवं राज्य की अर्थव्यवस्था को बल मिलेगा। ये संस्थान रामायण अध्ययन, संस्कृत साहित्य एवं आदिवासी संस्कृति पर शोध को प्रोत्साहित करेंगे। विश्वविद्यालयों से संबद्ध कोर्स कार्यक्रमों एवं अंतर्राष्ट्रीय सम्मेलन आयोजित कर युवाओं को अपनी जड़ों से जोड़ा जा सकेगा जिससे छत्तीसगढ़ सांस्कृतिक शिक्षा का विभिन्न केंद्र बनेगा।

गोंडवाना पब्लिक स्कूल केतका में मनाया गया शाला प्रवेश उत्सव

मानीचौक। ग्राम पंचायत केतका स्थित गोंडवाना पब्लिक स्कूल में बुधवार को नए शैक्षणिक सत्र के अवसर पर शाला प्रवेश उत्सव का आयोजन किया



गया। कार्यक्रम में नवप्रवेशी विद्यार्थियों का स्वागत किया गया तथा उनका उत्साहवर्धन करने के लिए विभिन्न सांस्कृतिक एवं प्रेरणादायक गतिविधियों का आयोजन किया गया। विद्यालय पर्सर में उत्सव का माहौल रहा और बच्चों के साथ अभिभावकों ने भी कार्यक्रम में उत्साहपूर्वक भाग लिया। विद्यालय संचालक ने बताया कि गोंडवाना पब्लिक स्कूल क्षेत्र का ऐसा पहला विद्यालय है, जो अत्यंत गरीब एवं पिता-विहीन बच्चों की शिक्षा का संपूर्ण खर्च वहन करता है। उन्होंने कहा कि आर्थिक रूप से कमजोर परिवार जो अपने बच्चों को गुणवत्तापूर्ण शिक्षा दिलाना चाहते हैं, वे इस सुविधा का लाभ उठा सकते हैं। विद्यालय के इस सामाजिक सरोकार की स्थायीता लोगों ने सराहना की। कार्यक्रम में प्रधान पाठक चंद्रमणि सिंह, सहायक शिक्षक अनिल उमेश, टिचकल मराह, रामबिहारी सहित विद्यालय के शिक्षक उपस्थित रहे।

नवप्रवेशी बच्चों का तिलक लगाकर हुआ स्वागत

सीतापुर। संकुल केंद्र लीचरामा के प्राथमिक माध्यमिक विद्यालय में संयुक्त रूप से शाला प्रवेशोत्सव मनाया गया। कार्यक्रम के मुख्य अतिथि जनपद पंचायत उपाध्यक्ष अनिल अग्रवाल ने मां सरस्वती के छायाचित्र पर दीप जलाकर कार्यक्रम का शुभारंभ किया। इसके बाद सभी नवप्रवेशी बच्चों का तिलक लगाकर मुंह मीठा कराने के बाद शाला प्रवेश कराया गया।

न्यायालय-द्वितीय न्यायाधीश कनिष्ठ श्रेणी बैकगुप्तपुर, जिला कोरिया (छग.) अदालत जनाब-	
प्रोसेस नं.- 289/2026 दिनांक - 24.07.2026	
व्यवहार वाद क्र.- 172 अ/2025	
01. राधिका पत्नी नार्बिन मणीह, उम्र- 60 वर्ष,जाति- उराव, निवासी वाई नं. 3, मिशन कॉलोनी,बैकुण्ठपुर, पो.- बैकुण्ठपुर, जिला- कोरिया, छग.....जादी प्रति	
01. सेमुअल राबर्ट अ. विराम आई पुन राबर्ट,उम्र- 70 वर्ष, निवासी मार्गदर्शन स्कूल के पास,बैकुण्ठपुर, पो- बैकुण्ठपुर, जिला- कोरिया, छग. 02. बैकुण्ठपुर का राबर्ट अ. विराम आई पुन राबर्ट,उम्र- 70 वर्ष, निवासी मार्गदर्शन स्कूल के पास,बैकुण्ठपुर, पो- बैकुण्ठपुर, जिला- कोरिया, छग. 03. कुलबीर कोर पत्नी हरभजन सिंह, निवासी बैकुण्ठपुर, तह. बैकुण्ठपुर, जिला- कोरिया, छग. 04. छग. राज्य द्वारा कलेक्टर कोरिया, छगप्रतिवादी	
:- बनाम :-	
उक्त प्रकरण के विषय से संबंध में अपना पक्ष प्रस्तुत करने के लिए इस न्यायालय के समक्ष तारीख दिनांक 24.07.2026 को दिन में 11.00 बजे हाजिर हो। उपरोक्त दिनांक को आप स्वयं अथवा अधिवक्ता के माध्यम से प्रकरण की पैवी हेतु उपस्थित हों। यदि ऐसी की निवत दिनांक को कोई आकस्मिक अवकाश होने की दशा में आगामी दिनांक को न्यायालय खुलने पर उपस्थित हों। आपकी अनुपस्थिति की दशा में आपके विरुद्ध एकपक्षीय विचारण किया जायेगा।	
अतः सर्वसाधारण को आपनि हो तो दिनांक 24.07.2026 को इस न्यायालय में अपने अधिवक्ता के माध्यम से अपना पक्ष रखना चाहते हो तो उपस्थित होकर अपना पक्ष रख सकते हैं।	
आग दिनांक 24.07.2026 को ऐसी तारीख को उपस्थित रहने की दशा में आपकी अनुपस्थिति में अधिम कार्यवाही की जावेगी।	
यह आज तारीख 16.06.2026 को मेरे हस्ताक्षर से और न्यायालय की मुद्रा लगाकर दी गई।	
(देवाशीष तिरगा)	
द्वितीय व्यवहार न्यायाधीश कनिष्ठ श्रेणी बैकुण्ठपुर, जिला-कोरिया (छग.)	

दो किमी सड़क पर जगह- जगह बन गए गड्डे बतौली-बगीचा मार्ग जर्जर , जगह-जगह बने गड्डों ने बढ़ाई राहगीरों की परेशानी

हरिभूमि न्यूज ►► सेटम

बतौली- बगीचा सड़क की मरम्मत नहीं होने से सड़क की हालत न सिर्फ दयनीय हो गई है बल्कि मार्ग से गुजरने वाले राहगीरों को काफी दिक्कतों का सामना करना पड़ रहा है। आलम है कि सड़क पर जगह जगह बड़े बड़े गड्डे हो जाने से हर समय दुर्घटना की संभावना बनी रहती है। हैरानी की बात तो यह है कि सड़क मरम्मत की स्वीकृति व राशि उपलब्ध होने के बावजूद कछुआ चाल से हो रहे निर्माण ने क्षेत्र के लोगों की परेशानी बढ़ा दी है। ऐसे में क्षेत्र के लोग जर्जर सड़क पर आवागमन करने को मजबूर है।

बतौली बगीचा के राजकीय राजमार्ग इन दिनों राहगीरों के लिए काफी खतरनाक हो गया है। जहां हर रोज जान जोखिम में डाल कर राहगीर आवागमन करने मजबूर है। मार्ग के 2 किलोमीटर सड़क की हालत इस कदर दयनीय हो गई है कि सड़क पर गड्डों में तब्दील हो चुका है और 10 मिनट के सफर भी राहगीरों के लिए लंबी दूरी नजर आते है। बतौली बगीचा राजकीय राजमार्ग की जर्जर स्थिति को देखते हुए शासन द्वारा पीडब्ल्यूडी विभाग को बतौली से बगीचा जशपुर तक 16 किलोमीटर नई सड़क की स्वीकृति प्रदान की गई है। ठेकेदार द्वारा लगभग 33 करोड़ की स्वीकृति राशि से अप्रैल से कार्य करना शुरू किया गया है जो साइड सोलडर की सफाई व पुराने सड़क को उखाड़ने तक ही सीमित रहा गया। ऐसे में कछुआ गति से हो



गड्डों में तब्दील बतौली-बगीचा मार्ग।

आप दिन होती है दुर्घटना

बतौली-बगीचा मार्ग के दो किमी सड़क काफी जर्जर हो गई है। बारिश के बाद से सड़क पर जगह-जगह गड्डे हो गए हैं जिससे दो पहिया वाहन चालक को आवागमन करने में काफी दिक्कतों का सामना करना पड़ता है। कुछ दिनों पूर्व बतौली बगीचा मार्ग से टयूशन के लिए वाम बिलासपुर जा रहा छात्र दुर्घटना का शिकार हो गया था जिससे उसकी मौत हो गई। मार्ग के जर्जर होने से हर समय दुर्घटना की संभावना बनी रहती है।

अधिकारी व ठेकेदार परेशान

नई सड़क की स्वीकृति मिलने के पूर्व से अब तक सड़क पर बने जगह-जगह बड़े गड्डे में लगभग 15 हाईवा जेएसबी मिट्टी डाला जा चुका है। इसके बाद भी सड़क में गड्डे हो जा रहे हैं जिसे लेकर विभाग अधिकारी व ठेकेदार 1 किलोमीटर के दायरे में गड्डे को भर कर परेशान है लेकिन कोई उचित समाधान नहीं मिल रहा है।

रहे निर्माण से लोगों को सफर करने में काफी दिक्कतों का सामना करना पड़ रहा है। हैरानी का बात है कि बतौली राष्ट्रीय राजमार्ग 43 से सटे राजकीय राजमार्ग बतौली-बगीचा सड़क पर बने गड्डे से स्कूल, कालेज के छात्र छात्राओं सहित लोगों को हर रोज इस एकांगी मार्ग में

लोगों को करना चाहिए सहयोग

विभाग द्वारा जेएसबी मिट्टी डालने के बाद भी सड़क में गड्डे हो जा रहे हैं। क्षेत्र के लोग पाइप निकालकर सड़क में पानी डाल उड़ती धूल से राहत पाना चाहते हैं लेकिन यह पानी विभाग के लिए मुसीबत बन गया है। सड़क के गड्डों भरने संबंधित ठेकेदार को निर्देशित किया गया है। सड़क निर्माण में क्षेत्र के लोगों सहयोग करना चाहिए।

-प्रकाश सिन्हा, एसडीओ

निर्माण गति और बतौली से बिलासपुर तक जर्जर सड़क की हालत नजर नहीं आती। इसके बावजूद विभाग के आला अधिकारियों सहित ठेकेदार वैकल्पिक सड़क की कारगर पहल नहीं की जिससे लोग जान जोखिम में डाल आवागमन करने को विवश है।

माउंट लिट्रा जी में मालवीय मिशन के आदर्श विषय पर संगोष्ठी

हरिभूमि न्यूज ►► अम्बिकापुर

माउंट लिट्रा जी स्कूल में गुरुवार को मालवीय मिशन के आदर्श विषय पर संगोष्ठी का आयोजन किया गया। संगोष्ठी में मालवीय मिशन के अध्यक्ष ब्रह्मा शंकर सिंह, उच्चतम न्यायालय के अधिवक्ता हरिशंकर त्रिपाठी, उपाध्यक्ष रणविजय तोमर, महासचिव जयप्रकाश चौबे, सचिव सुभद्र गुप्ता तथा संरक्षक माधव शर्मा शामिल हुए।

विद्यालय के निदेशकगण केपी दीक्षित, उत्तम सिंह सिसोदिया, भारत सिंह सिसोदिया, राजीव अग्रवाल, दीपेश गुप्ता, प्रतीक दीक्षित एवं नितेश मेहता के मार्गदर्शन एवं प्रेरणा से यह आयोजन सफलतापूर्वक सम्पन्न हुआ। इस दौरान मिशन के अध्यक्ष ब्रह्मा शंकर सिंह जी ने कहा कि मालवीय जी का जीवन सत्य,



सेवा, शिक्षा और राष्ट्रभक्ति का प्रेरक उदाहरण है। हरिशंकर त्रिपाठी ने कहा कि शिक्षा का उद्देश्य केवल ज्ञानार्जन नहीं, बल्कि चरित्र निर्माण और नैतिक मूल्यों का विकास भी है। रणविजय तोमर ने विद्यार्थियों से अनुशासन, सेवा-भाव, संस्कार एवं राष्ट्रप्रेम को अपने जीवन का आधार बनाने का आह्वान किया। वक्ताओं ने मालवीय मिशन के मूल आदर्शों- चरित्र निर्माण, गुणवत्तापूर्ण शिक्षा,

जीवन ज्योति हॉस्पिटल में मनाया गया डॉक्टर्स-डे

हरिभूमि न्यूज ►► अम्बिकापुर

जीवन ज्योति हॉस्पिटल में भी राष्ट्रीय डॉक्टर्स-डे मनाया गया। कार्यक्रम के मुख्य अतिथि के रूप में वरिष्ठ नागरिक व लगभग 40 वर्षों से रही मरीज श्रीमती मुखरानी देवी थी। अतिथियों का स्वागत पुष्पगुच्छ से किया गया। कार्यक्रम का शुभारंभ चेयरमैन डॉ. जेके सिंह,डॉ.एमपी अग्रवाल, डॉ.आकाश सिंह, डॉ. स्नेहा सिंह,डॉ.एमके तिवारी, डॉ. विनय कानिक, डॉ. धनुष कुमार, डॉ. अनुराग सिंह,डॉ. उत्तम सिंह तथा डायरेक्टर श्रीमती संध्या सिंह द्वारा मां सरस्वती के छायाचित्र माल्यापर्ण एवं दीप प्रज्वलित कर किया। इस अवसर पर चेयरमैन डॉ. जेके सिंह ने सभी डॉक्टर्स को



निहित स्वार्थ से ऊपर उठकर मरीजों की स्तरीय सेवा हेतु एकजुट होकर कार्य करने की बात कही। उन्होंने कहा कि आज अच्छा अस्पताल बनाने के लिए अच्छी मशीनों की भी आवश्यकता है। पेंशनर समाज के अध्यक्ष हरिशंकर सिंह ने कहा कि जीवन ज्योति हॉस्पिटल जिले के लिए एक ऐसा नाम है जहां उन्हें विश्वास है कि जीवन की रक्षा होगी। उन्होंने कहा कि डॉ. जेके

सिंह एवं एमपी अग्रवाल जिले के लिए एक हस्ताक्षर हैं। नर्सिंग स्टॉफ द्वारा डॉक्टरों के प्रति कार्य की जागरूकता को लेकर एक नृत्य प्रस्तुत किया गया। सभी डॉक्टर्स के लिये एक हाथ से लड्डू बनाने की प्रतियोगिता आयोजित की गई जिसमें डॉ. जेके सिंह एवं डॉ. उत्तम सिंह ने प्रथम स्थान प्राप्त किया। बूंदी से लड्डू बनाना सबको जोड़कर रखने का प्रतीकात्मक संदेश था ताकि सभी

जब मिलकर ईमानदारी से प्रयास करेंगे तो जीवन ज्योति हॉस्पिटल और भी ऊंचाई प्राप्त करेगा। कार्यक्रम का संचालन सीईओ डॉ. संतोष द्वारा किया गया एवं श्रीमती संध्या सिंह ने किया। सीईओ ने डॉक्टर्स डे मनाने की परंपरा का प्रारंभ कैसे हुआ, इस विषय पर प्रकाश डाला। श्रीमती रोज थामस द्वारा डॉक्टर्स के सात महत्वपूर्ण गुणों का वित्तातपूर्वक व्याख्या किया। ओपीडी के स्टॉफ द्वारा स्वागत गीत प्रस्तुत किया गया। श्रीमती मंजूषा प्रसां मैटन द्वारा सुमधुर गीत प्रस्तुत किया गया। मुख्य अतिथि श्रीमती मुखरानी देवी ने डॉ. जेके सिंह की सरहना करते हुए कहा कि जीवन ज्योति हॉस्पिटल आज समाज के लिए एक विश्वसनीय अस्पताल है।

बाइक की टक्कर से गंभीर ग्रामीण की उपचार के दौरान मौत

अम्बिकापुर। किराना दुकान से सामान लेकर जा रहे ग्रामीण को विपरीत दिशा से आ रहे बाइक सवार ने लापरवाही पूर्वक चलाते हुए टक्कर मार दी। दुर्घटना में गंभीर हुए ग्रामीण की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है।

था तभी विपरीत दिशा से आ रहे बाइक सवार ने लापरवाही पूर्वक चलाते हुए टक्कर मार दी जिससे दखल राजवाड़े गंभीर रूप से घायल हो गया। परिजन घायल को सूरजपुर जिला अस्पताल में भर्ती कराया। चिकित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां आज सुबह उपचार के दौरान घायल की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

वर्षा ऋतु में बढ़ जाता है पशुओं में संक्रामक रोगों का खतरा, सावधानी : मिश्रा

अम्बिकापुर। वर्षा ऋतु में अधिक नमी एवं जलभराव के कारण पशुओं में संक्रामक रोगों का खतरा बढ़ जाता है। इस मौसम में पशु श्रेड-आवासा गोला रहने से वायरस, बैक्टीरिया, मच्छर एवं मक्खियों का प्रकोप बढ़ता है, जिससे पशुधन के स्वास्थ्य एवं उत्पादन क्षमता पर प्रतिकूल प्रभाव पड़ता है। अतः पशुपालकों को इस मौसम में विशेष सावधानी बरतने की आवश्यकता है। पशु पालन विभाग के अतिरिक्त उपसंचालक डॉ. सीके मिश्रा ने बताया कि पशुपालकों को सलाह दी जाती है कि पशु श्रेड के फर्श को हमेशा सूखा रखें तथा पानी का जमाव न होने दें। श्रेड में पर्याप्त संख्या में खिड़कियां एवं दरवाजे होने चाहिए, ताकि हवा का समुचित आवागमन बना रहे। पशु श्रेड के आसपास की नालियों को नियमित रूप से साफ रखें, जिससे गंदा पानी, गोबर एवं मूत्र का जमाव न हो। जलभराव एवं गंदगी से वायरस, बैक्टीरिया तथा मच्छर-मक्खियों का प्रकोप बढ़ता है, जिससे पशुओं में रोग फैलने की संभावना अधिक रहती है। पशुओं को हमेशा साफ एवं स्वच्छ पेयजल उपलब्ध कराएं। श्रेड के पास एक पात्र या टब में स्वच्छ पानी भरकर रखें, ताकि पशु बाहर



उपलब्ध रहता है, जो पशुओं को आवश्यक मिनरल्स एवं विटामिन प्रदान करता है। साथ ही हरा चारा पाचन क्रिया को भी सुगम बनाता है। वर्षा ऋतु प्रारंभ होने से पूर्व पशुओं को कुमनाशक दवा अवश्य दें, ताकि पेट में पल रहे विभिन्न प्रकार के कीड़ों से मुक्ति मिल सके। कुमनाशन के बाद किया गया टीकाकरण अधिक प्रभावी माना जाता है। वर्षा ऋतु शुरू होने से पहले पशुओं का अनिवार्य रूप से टीकाकरण करना अत्यंत आवश्यक है। इस मौसम में गलघोटू, लंगड़ा बुखार (ब्लैक क्वार्टर), एंटेरोटीक्सिमिया, पीपीआर, स्वाइन फीवर तथा खुरपका-मुंफेहा जैसी संक्रामक बीमारियों के फैलने की संभावना अधिक रहती है। इन बीमारियों से बचाव का सबसे प्रभावी माध्यम टीकाकरण ही है। उन्होंने

बताया कि पशुधन विकास विभाग में इन रोगों के टीके उपलब्ध हैं तथा विभाग द्वारा इन्हें निशुल्क लगाया जाता है। **बरतें ये विशेष सावधानियां** वर्षा के दौरान पशुओं को खुले में न रखें, बल्कि सुशुधित श्रेड में न रखें। भारी वर्षा के समय पशुओं से खेत जोतने अथवा अन्य श्रम कार्य न कराएं। मौसम साफ होने पर ही कृषि कार्य में उनका उपयोग करें। पशु श्रेड में समय-समय पर रोगाणुनाशक दवाओं का छिड़काव करें। साथ ही शाम के समय गोबर के कंड़े एवं नीम की पत्तियों का धुआं करने से मच्छर एवं मक्खियों की संख्या कम की जा सकती है। इन छोटे-छोटे प्रयासों एवं जागरूकता से पशुपालक वर्षा ऋतु में अपने पशुधन को बीमारियों से सुरक्षित रख सकते हैं।

CARDINAL WARRIORS
Creating Brave & Bold

"Build Discipline, Intelligence & Future Defence Leaders from Early Classes"

ADMISSIONS OPEN 2026-27

Affordable School + Sainik School Preparation

- ★ Integrated Abacus + Vedic Maths
- ★ AISSEE Exam Preparation (No Extra Cost)
- ★ Focus on NDA + SSB Foundation
- ★ Modern Science & Technology Lab
- ★ Separate Boys and Girls Hostel
- ★ Admission Closing Soon

Limited Seats - Register Now

7880006456

Major Pravin Singh (Retd.)
Branch
Raipur, Bhillai, Manendragarh
NH 43, Lai Village, Near Hasdeo
River Bridge, Manendragarh 497442

DR. ABHIMANYU'S
AYURVEDA MULTISPECIALITY HOSPITAL
PARI (PANCHAKAMA) (PEDI) (PEDI) (GYNAE) (SKIN)

स्त्रीसगढ़ का प्रथम 20 बिस्तरिय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर -7 कमल फ्लैट, रायपुर (छग.) ☎ 98224-66664, 62622-22003

9 सिटी टेन्ट - कुम्भा टीक्रीज के सामने, तमक कॉलोनी रायपुर (छग.) ☎ 9826446666

रामस्त रोगों का आसुर्वेदिक एहति द्वारा इलाज

- ♦ हड्डी एवं जोड़ों का दर्द ♦ नसों का रोग
- ♦ त्वचा एवं बालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ मधुमेह (डायाबिटीज़) ♦ नेत्र रोग
- ♦ किडनी संबंधी रोग ♦ पेट संबंधी विकार ♦ थायराइड
- ♦ अस्थमा ♦ मोटापा ♦ मांसपेशी का रोग
- ♦ मल द्वाट रोग विशेषज्ञ

अपने रोग के सम्बन्ध में अधिक जानकारी के लिए अपने डॉक्टर के अतिरिक्त हमारे डॉक्टर से उपचार उपलब्ध करवायें (MEDICAL REIMBURSEMENTS) हेतु डॉ. म. आराम से संपर्क करें

